

Kappelli u Knejjes Żgħar fil-Mosta (10):

Il-Knisja ta' Sant'Andrija

minn **Tony TERRIBILE**

Fl-okkażjoni tal-festa ta' Santa Marija ta' din is-sena, il-harsa taghna se ndawwruha fuq knisja żgħira ohra fil-Mosta, li għalkemm illum m'għadhiex tintuża, hi knisja bi storja interessanti warajha. Qed nirreferi għall-knisja ta' Sant'Andrija li fl-imghoddi kienet fi sqaq qasir li kien maghruf bhala 'Ta' Misrah Ghonoq' għax hekk kienu maghrufa l-inhawi.

Illum ix-xena nbidlet, l-isqaq spiċċa, u miegħu spiċċaw iż-żewġ holoq kbar tal-hadid li magħhom, ir-rettur tal-knisja kien jorbot il-hmara tiegħu meta kien jiġi fl-inhawi jqaddes lin-nies li kienu joqoghdu madwar Sant'Andrija. Il-biċċa l-kbira tagħhom dawn kienu bdiewa.



Il-kappella ta' Sant'Andrija kif tidher dawn l-aħħar snin imdawra bil-bini modern.

(ritratt: Ruben Chetcuti)

Mad-dawra illum tela' hafna bini u għalhekk joqoghdu hafna familji. Dan wassal biex hawnhekk insibu wahda miż-żoni pastorali tal-Parroċċa tal-Mosta. Kif kien xieraq din issemmiet għal Sant'Andrija. Hawnhekk insibu kappella u ċentru, mibnija t-tnejn fuq linji moderni iżda b'xorti tajba l-knisja l-qadima għadha hemm wieqfa bhala l-aqwa tifikira tal-Mosta ta' żminijiet ohra. Fl-imghoddi dawn l-inhawi kienu kollha maghrufa bhal Hal Dmiegh u kienu jghixu hawn numru ta' familji.

L-ewwel knisja, f'għieħ l-Appostlu inbniet għall-habta tas-seklu hmistax meta allura din kienet tagħmel parti mill-Parroċċa tal-Mellieha. Mhux l-ewwel darba li f'dawn l-inhawi instabu fdalijiet li tefghu hafna dawl arkeoloġiċi fuq dawn in-nahat. Meta l-Mosta saret Parroċċa din il-knisja bdiet tagħmel magħha. Maż-żmien f'din il-knisja sar kwadru, impitter minn Filippo Dingli, li sa illum għadu merfugh f'din il-kappella.

Il-festa ta' Sant'Andrija, nhar it-30 ta' Novembru,

kienet tiġi ċelebrata bis-sollennità kollha bil-kant ta' l-Ghasar u bil-Quddiesa kantata. Kien ukoll jitqassam il-lewż u l-gellewż lil dawk kollha li kienu jattendu l-funzjoni.

Il-kappella għamlet żmien twil magħluqa iżda lejn it-tieni nofs tas-seklu ghoxrin, Monsinjur Antonio Buhagiar, qassis twajjed li għadda hajtu kappillan ta' Hal Lija u r-Rabat, u wara Mons. l-Imdina, ġie joqghod il-Mosta, raħal twelidu u kera dar fi Triq il-Kostituzzjoni.

Bil-permess ta' l-Arċipriet tal-Parroċċa, beda kuljum iqaddes f'din il-kappella u fil-għaxija kien jiġbor lin-nies ta' l-inhawi għar-reċita tar-Rużarju Mqaddes. Għadda snin twal iwettaq dan l-apostolat. Kien il-hmira tax-xogħol kbir li illum qieghed isir fiż-żona Sant'Andrija.

F'dan iċ-ċentru huma merfugħa sitt statwetti ta' l-appostli li huma biċċa xogħol sabiha ta' skultura fl-injam. Meta saru, kienu ntenzjonati li dawn jiġu mogħtija l-ġibs u jiġu ndurati. Nistgħu nġid li b'xorti tajba dan ix-xogħol ma sarx u baqghu fl-istat originali tagħhom u għalhekk sa illum nistgħu narawhom kif hadimhom l-imghallem kif għamilhom snin ilu. Huma tabilhaqq biċċa xogħol sabiha ta' l-arti.

Illum, il-knisja originali ta' Sant'Andrija tinsab magħluqa. Hasra li minhabba nuqqas ta' h'ieb fl-ippjanar tax-xogħol fl-inhawi din kellha gġarrab xi hसार structurali, iżda meta din it-tiswija tiġi rrangata il-kappella ta' S'nt'An'rija terġa' t'ehu s-sbuhija originali tagħha, meta nbnet żmien ilu f'wi'hed mit-truf tal-Mosta.



Il-kwadru ta' Sant'Andrija fiċ-Ċentru Pastorali msemmi għall-istess qaddis.

Tas-Sliema, 3 ta' Lulju 2002.